

# YUHANA

## ka letere folo min sebe

### Kitabu faamucogo

Ka kana ni mogo caman ta miiriya ye, Yuhana min ka Yesu ta Kibaro Diman\* kitabu sebe, ale kelen le kera Yuhana ta letere folo ni letere flanan ni letere sabanan sebebaga ye, ani Yirari kitabu. Yuhana ta letere saba bee sebera wagati kelen na, k'a to Efesi, Azi mara ra; o y'a soro a si tun korora kosebe.

Yuhana ka nin letere sebe janko ka a karanbagaw ja gbeleya, o ye to Ala ta jennogonya ra, ka to jennogonya ra ni jigon ye fana.

Yuhana b'a fe lanabagaw ye o yere mabo fana karamogo faninyafobagaw ra. O karamogo dow tun be mogow karan k'a fo ko Yesu te Ala ye, ko adamaden lo. Dow fana tun be mogow karan k'a fo ko ka Ala ta lonniya soro, ko o le nafa ka bon; o tun b'a fo ko mogo be kewale minw ke, ko o te jate. O karan tun kera sababu ye ka lanabagaw bla kewalejugu suguya bee ra.

Yuhana k'a yira ko o karan te can ye, ko Nin Saninman\* ta le be can ye. Ale k'a yira ko Yesu ye Ala ye, nka a kera adamaden ye, janko ka ke adamadenw ta jurumun saraka ye. Yuhana k'a fo k'a gbeleya ko Ala ye yeelen le ye. Lanabaga fana ka kan ka tagama yeelen na. Yuhana be Ala ta kanuya ko fo fana k'a gbeleya; a ko Ala be a ta ko bee ke ni kanuya ye (4.8). O koson lanabagaw ka kan ka kanuya sira tagama, ka yafa jigon ma,

ka ban jurumun ma, ka saninya, ka la a ra ko Yesu le ye Kisibaga ye.

### **Kitabu kɔnɔkɔw**

Kitabu daminakumaw (1.1-4)

Yeelen ni dibi (1.5-2.27)

Ala denw tagamacogo (2.28-3.24)

Cira faninyafɔbagaw (4.1-6)

Kanuya (4.7-5.12)

Lanabaga ye Ala ta mɔgɔ le ye (5.13-21)

### *Kuma min bɛ panamanya di*

*(Yuhana 1.1-14)*

<sup>1</sup> Sani dunupa ye dan, min tun bɛ yi, an ka min mɛn, an ka min ye an ja ra, an ka min flɛ, an boro magara min na, o ye Kuma ye, kuma min bɛ panamanya di. <sup>2</sup> Nanamanya yirara an na; an k'a ye; o le kosɔn an kera a seere ye, an bɛ o panamanya banbari ko fɔ aw ye. O panamanya tun bɛ Fa Ala kɔrɔ; ale ka a yira an na. <sup>3</sup> O kosɔn an ka min ye, ani an ka min mɛn, an bɛ o fɔ aw ye, janko aw fana ye kɛ ni an ye jɛnɔgɔnya ra. Anw bɛ jɛnɔgɔnya ra ni min ye, o ye Fa Ala le ye, ani Den\* min bɔra Ala ra, Yesu Kirisita. <sup>4</sup> O kosɔn an bɛ nin kow bɛɛ sebera k'a ci aw ma, janko an ta jagari ye kɛ jagari dafanin ye.

### *Ala ta yeelen ni jurumun yafari*

<sup>5</sup> An ka kuma min mɛn Yesu Kirisita fɛ ka o fɔ aw ye, o ye nin ye: Ala ye yeelen le ye, dibiko si tɛ Ala ra. <sup>6</sup> Ni an ko, ko an ni Ala bɛ jɛnɔgɔnya ra, k'a sɔrɔ an bɛ tagama dibi ra, o tuma an ye faninyafɔbagaw le ye; an tɛ tagama can kan. <sup>7</sup> Nka ni an bɛ tagama yeelen na, i ko Ala yɛrɛ bɛ yeelen na cogo min na, o tuma an bɛ jɛnɔgɔnya

ra ni jɔgɔn ye. Den min bɔra ale Ala ra\*, Yesu, o jori bɛ an saninya ka jurumun bɛɛ bɔ an na.

<sup>8</sup> Ni an ko jurumun tɛ an na, o tuma an bɛ an yɛɛ le lafirira; can tɛ an jusukun na. <sup>9</sup> Nka ni an ka lɔ an ta jurumunw na, Ala min ye kankelentigi ye, ani a terennin lo, ale bɛna yafa an ma, ka an saninya ka bɔ terenbariyakow bɛɛ ra; <sup>10</sup> Ni an ko, ko jurumun tɛ an na, o tuma an ka Ala kɛ faninyafɔbaga le ye; a ta kuma tɛ an jusukun na.

## 2

<sup>1</sup> Ayiwa, ne ta denw, ne bɛ nin sɛbɛ ci aw ma, janko aw kana jurumun kɛ tuun. Nka ni dɔ ka jurumun kɛ, soronarikɛbaga bɛ an fɛ Fa Ala kɔrɔ, min ye Yesu Kirisita ye; ale terennin lo. <sup>2</sup> Ale yɛɛ le kɛra saraka ye janko ka an ta jurumun kafari; a ma dan an dɔrɔn ta jurumunw ma dɛ, dunɔnamɔgɔ bɛɛ lajennin ta lo.

### *Ala ta cifɔnin*

*(Matiyu 7.21-23; Yuhana 13.34,35; 14.21-24)*

<sup>3</sup> An b'a lɔn min fɛ ko an ka Kirisita lɔn, o flɛ nin ye: Ni an bɛ a ta cifɔninw sira tagama.

<sup>4</sup> Mɔgɔ min b'a fɔ ko ale k'a lɔn, k'a sɔrɔ a tɛ a ta cifɔninw sira tagama, o tigi ye faninyafɔbaga le ye; can tɛ a jusukun na. <sup>5</sup> Nka mɔgɔ min bɛ Ala ta kuma sira tagama, Ala ta kanuya dafanin bɛ o tigi jusukun na. An b'a lɔn nin le fɛ ko an bɛ jɛnɔgɔnya ra ni a ye. <sup>6</sup> Ni mɔgɔ min ko ale bɛ jɛnɔgɔnya ra ni Yesu ye, o tigi ka kan ka tagama i ko Yesu tagamana cogo min na.

<sup>7</sup> Ne balema kanuninw, ne tɛ cifɔninkura le sɛbɛra k'a ci aw ma. Nka cifɔninkɔrɔ lo, min

dira aw ma kabini a damina ra. Aw ka kuma min men, o cifoninkoro ye o le ye. <sup>8</sup> O bee n'a ta, ne be cikura le sebera ka di aw ma; Yesu tagamana ka kapa ni o can ye; can lo aw fana fe, sabu dibi be temena, yeelensobe bora ka ban.

<sup>9</sup> Ni mogo min ko ale be tagama yeelen na, k'a soro a be a balema koninya, o tigi be dibi ra hali bi. <sup>10</sup> Mogo min be a balema kanu, o tigi be yeelen na; foyi te o tigi ra, min be se ka ke mogo kunnacen sababu ye. <sup>11</sup> Nka mogo min be a balema koninya, o tigi be dibi ra. A be tagama dibi ra; a te a tagafan kelen lon, sabu dibi ka a na fin.

<sup>12</sup> Ayiwa, ne ta denmisenw, ne be nin sebe ci aw ma,  
sabu aw ta jurumun yafara aw ma Yesu togo koson.

<sup>13</sup> Faw, ne be nin sebe ci aw ma,  
sabu min tun be yi kabini dunupa damina ra, aw ka o lon.

Kanbelenw, ne be nin sebe ci aw fana ma,  
sabu aw ka se soro Setana kan.  
Denmisenw, ne be nin sebe ci aw ma,  
sabu aw ka Fa Ala lon.

<sup>14</sup> Faw, ne be nin sebe ci aw ma,  
sabu min tun be yi kabini dunupa damina ra, aw ka o lon.

Kanbelenw, ne be nin sebe ci aw ma,  
sabu fanga be aw ra,  
aw ka Ala ta Kuma to aw jusukun na,  
aw ka se soro Setana kan fana.

<sup>15</sup> Ayiwa, aw kana dunupa kanu, aw kana dunupakonofenw kanu. Ni mogo min be dunupa

kanu, Fa Ala ta kanuya te o tigi jusukun na. <sup>16</sup> Sabu fen minw bee be dunuƚa ra, minw ye farisogo nege ye, ani mogo ƚa be bo fen minw fe, o nege, ani dunuƚa yerebonyakow, o si te bo Fa Ala ra, o be soro dunuƚa le ra. <sup>17</sup> Nka dunuƚa be teme, mogow be ƚabo fen o fen fe, o bee be teme fana; nka mogo min be Ala sago ke, o tigi be to ni Ala ye wagati bee, ani tuma bee.

*Kirisita kerebagaw*  
(Yuhana 16.13-15)

<sup>18</sup> Ne ta denw, wagati laban sera. Aw k'a men ko Kirisita Kerebaga\* bena na; nka Kirisita kerebagaw caman nana sisan. O le ra an b'a lon ko wagati laban sera. <sup>19</sup> O mogow bora an ce ra, nka o tun te an do ye; sabu ni o tun ye an do ye, o tun bena to ni an ye. Nka o bora an ce ra ka taga, janko an y'a lon ko minw bee be ni an ye, ko o bee te an do ye.

<sup>20</sup> Nka aw koni, Ala Saninman ka aw mun ni Nin Saninman\* ta turu ye; lonniya be aw be fe. <sup>21</sup> Ayiwa, ni ne ka nin sebe ci aw ma, a te i n'a fo aw ma can lon de! Ne be a ci aw ma sabu aw ka can lon, ani aw k'a lon fana ko faninya si te se ka bo can ra.

<sup>22</sup> Jontigi le ye faninyafobaga ye? Mogo min be ban ka la a ra ko Kirisita\* le ye Kisibaga\* ye, o tigi lo. Mogo min be ban Fa Ala ra, Den\* min bora Ala ra, ka ban o ra, o tigi le ye Kirisita Kerebaga ye. <sup>23</sup> Sabu Den min bora Ala ra\*, ni mogo min ka ban o ra, o tigi te Fa Ala fana fe. Nka ni mogo min ka son a ra, Fa Ala fana be o tigi fe.

<sup>24</sup> Ayiwa, aw kɔni, aw ka kuma min mɛn kabini a damina ra, aw ye o to aw jusukun na. Aw ka min mɛn kabini a damina ra, ni o tora aw jusukun na, o tuma Den min bɔra Ala ra, aw bɛna to o ta jɛnɔgɔnya ra, ka to Fa Ala fana ta jɛnɔgɔnya ra. <sup>25</sup> A ka layiri min ta an ye, o flɛ nin ye: panamanya banbari.

<sup>26</sup> Mɔgɔ minw bɛ aw lafirira, ne bɛ nin sɛbɛ k'a ci aw ma, olugu le kosɔn. <sup>27</sup> Aw kɔni, Matigi ka aw mun ka Nin Saninman min di aw ma, o bɛ to aw jusukun na. Aw mako t'a ra ko mɔgɔ ye aw karan, sabu Nin Saninman yɛrɛ bɛ aw karanna fɛn bɛɛ ra ka ban. Ale ta karan fana ye can le ye; faninya tɛ a ra. O kosɔn a bɛ aw karanna cogo min na, aw fana ye to jɛnɔgɔnya ra ni Kirisita ye ten.

<sup>28</sup> Ne ta denw, aw ye to Kirisita ta jɛnɔgɔnya ra, janko ni a nana a yɛrɛ yira wagati min na, a ye na a sɔrɔ ko an ja siginin lo; maroya kana an mina a natuma ra. <sup>29</sup> Ayiwa, aw k'a lɔn ko Kirisita terennin lo cogo min na, aw fana y'a lɔn ko mɔgɔ o mɔgɔ bɛ tagama terenninya kan, o tigi ye Ala den le ye.

### 3

#### *Ala denw tagamacogo*

<sup>1</sup> Ayiwa, aw m'a ye Fa Ala bɛ an kanu cogo min na wa, fɔ a bɛ an wele ko a denw. Can lo, an fana ye o le ye. O le kosɔn dunɔpamɔgɔw tɛ an faamu, sabu o ma Ala lɔn! <sup>2</sup> Ne balema kanuninw, sisan kɔni an ye Ala denw ye! Nka an bɛna yɛlɛma ka kɛ min ye, o ma yira folɔ; an kɔni k'a lɔn ko ni Yesu Kirisita nana, an bɛna kɛ i ko ale yɛrɛ bɛ

cogo min na, sabu a be cogo min na co, an bena a ye ten le. <sup>3</sup> O jigiya be mogo o mogo fe, o tigi be a yere saninya i ko Yesu Kirisita saninyanin lo cogo min na.

<sup>4</sup> Mogo o mogo be jurumun ke, o tigi be sariya le cenna; sabu jurumun ye Ala ta sariya\* cenri le ye. <sup>5</sup> Aw k'a lon fana ko Yesu Kirisita nana janko ka na an ta jurumunw bo an na. Jurumun si te ale yere ra. <sup>6</sup> O ra, ni mogo o mogo be Yesu ta jennogonya ra, o tigi te son ka to ka jurumun ke. Mogo o mogo be to ka jurumun ke, o tigi m'a ye, a m'a lon fana.

<sup>7</sup> Ne ta denmisenw, aw kana a to mogo si ye aw lafiri. Mogo min be tagama terenninya kan, o tigi terennin lo, i ko Kirisita\* terennin lo cogo min na. <sup>8</sup> Mogo min be to jurumun na, o tigi ye Setana ta le ye; sabu Setana le konna ka jurumun ke kabini folofolo. Nka Den min bora Ala ra\*, ale nana janko ka na Setana ta kewalew le cen.

<sup>9</sup> Ni mogo o mogo kera Ala den ye, o tigi te son ka to jurumun na, sabu Ala ta janamanya be o tigi konso. A fana te se ka to ka jurumun ke, sabu a kera Ala den ye. <sup>10</sup> Ala denw, ani Setana ta denw be lon ka bo jagon na min fe, o fle nin ye: Mogo o mogo te terenninya sira tagama, o tigi te Ala ta ye, ani mogo o mogo te a balema kanu.

### *Balemaw kanucogo*

<sup>11</sup> Aw ka kuma min men kabini folofolo, o le ye nin ye, ko an ye jagon kanu. <sup>12</sup> An kana ke i ko Kabila\*! Ale tun kera Setana ta le ye, o koson a ka a balemace faga. Mun koson a k'a faga? A

\* **3:12** 3.12 Kabila: Dow b'a fo ko Kayen.

k'a faga, sabu ale yere ta kewalew tun man ni, k'a soro a balemace ta kewalew tun terennin lo†. <sup>13</sup> O le koson, ne balemaw, ni dunupamogow be aw koninya, o kana bara aw ra.

<sup>14</sup> Ni an be an balemaw kanu, o le b'a yira ko an bora saya ra ka don panamanya ra. Mogo min te a balemaw kanu, o tigi be saya le ra. <sup>15</sup> Mogo o mogo be a balema koninya, o tigi ni mogofagabaga bee ka kan. Aw fana k'a lon ko mogofagabaga si te se ka to mogofaga ra ka panamanya banbari soro Ala fe. <sup>16</sup> Fen min k'a to an ka kanuya lon, o fle nin ye: Yesu Kirisita ka a yere nin di ka sa an koson. O cogo ra an fana ka kan ka an yere nin di ka sa an balemaw koson.

<sup>17</sup> Ni dunupa natorow be mogo do boro, ni o tigi k'a balemace ye fagantanya ra, ni a ma hina a ra, ale be se k'a fo cogo di ko Ala ta kanuya be a jusukun na? <sup>18</sup> Ne ta denmisenw, an kana jogon kanu ni an kumacogo dama ye, ani an ta kumadimanw; an ye jogon kanu ni an ta kewalew ye, ni can fana ye.

<sup>19</sup> O cogo le ra, an be se k'a lon ko an be tagama can sira kan; an hakiri siginin fana bena to Ala na koru. <sup>20</sup> Hali ni an jusukun be an jaraki, an k'a lon ko Ala ta miiriya ka bon ni an jusukun miiriyaw ye; ale le fana be fen bee lon. <sup>21</sup> Ne balema kanuninw, ni an jusukun te an jaraki, o tuma an hakiri siginin lo Ala na koru. <sup>22</sup> Ni an fana be fen o fen daari, a be o di an ma; sabu an be a ta cfoninw sira tagama; min ka di a ye,

---

† 3:12 3.12 Kabila ta ko: Aw ye nin yoro fle: Damina 4.1-8.



an be o ke fana. <sup>23</sup> A ta cifonin fle nin ye: Den min bora ale Ala ra\*, Yesu Kirisita, ko an ye la o togo ra, ani ko an ye jogon kanu, i ko a k'a fo an ye cogo min na. <sup>24</sup> Mogo min be Ala ta cifoninw sira tagama, o tigi be jengogonya ra ni Ala ye, Ala fana be jengogonya ra ni o tigi ye; fen min b'a to an b'a lon ko Ala be jengogonya ra ni na ye, o fle nin ye: A ka Nin Saninman\* min di an ma.

## 4

### *Cira faninyafobagaw*

<sup>1</sup> Ne balema kanuninw, minw bee b'a fo ko Ala Nin be o konɔ, aw kana la olugu bee ra de! Aw ye o segesege folo, k'a lon ni a kera ko o nin bora Ala le ra. Sabu cira faninyafobaga caman nana dunupa konɔ. <sup>2</sup> Ala Nin Saninman be lon min fe, o fle nin ye: Nin min b'a to mogo be lo a ra k'a fo ko Yesu Kirisita nana dunupa ra ka na ke adamaden ye, o nin bora Ala ra.

<sup>3</sup> Nka nin min te son Yesu ta ko ma, o ma bo Ala ra. O ye Kirisita Kerebaga\* ta nin le ye; aw ka o le ko men ko a bena na dunupa ra, nka sisan a be dunupa ra ka ban.

<sup>4</sup> Ne ta denmisenw, aw koni ye Ala ta mogow ye, o koson aw ka se soro cira faninyafobagaw kan; sabu Ala Nin\* min be aw konɔ, o ka bon ka teme dunupamogow ta kan. <sup>5</sup> Olugu ye dunupa ta le ye; o koson o be kuma ka kapa ni dunupa ta cogo ye, dunupamogow be o lamen. <sup>6</sup> Nka anw ye Ala ta mogow le ye. Mogo min be Ala lon, o be an lamen; nka mogo min te Ala ta ye, o te an

lamen. Ayiwa, nin le sababu ra an be can ta Nin ni faninya ta nin lon ka bo jogon na.

*Ala ta ko bee ye kanuya le ye*

<sup>7</sup> Ne balema kanuninw, an ye jogon kanu, sabu kanuya be bo Ala le ra. Mogo min be a mogojogon kanu, o tigi ye Ala den le ye, a ka Ala lon fana. <sup>8</sup> Mogo min te a mogojogon kanu, o tigi ma Ala lon, sabu Ala ta ko bee ye kanuya le ye. <sup>9</sup> Fa Ala ka a ta kanuya yira an na cogo min na, o fle nin ye: Den\* kelenpe min bora Ala ra, a ka o ci ka na dununa ra, janko an ye janamanya soro o sababu ra. <sup>10</sup> Kanuya ye nin le ye: Anw le ma Ala kanu de! Ala le ka anw kanu; Den min bora Ala ra, a ka o ci k'a ke saraka ye ka an ta jurumun kafari.

<sup>11</sup> Ayiwa, ne balema kanuninw, ni Ala ka an kanu tan, an fana ka kan ka jogon kanu! <sup>12</sup> Mogo si ma Ala ye ka ye. Nka ni an be jogon kanu, Ala be to an jusukun na, a ta kanuya fana be dafa an jusukun na.

<sup>13</sup> Fa Ala ka Nin Saninman\* min di an ma, o le b'a to an b'a lon ko an be ni a ye jengonya ra, ani ko ale fana be ni an ye jengonya ra. <sup>14</sup> Ayiwa, an k'a ye, an fana kera a seerew ye ko Den\* min bora Fa Ala ra, a ka o le ci ka na ke dununamogow ta kisibaga ye. <sup>15</sup> Ni mogo min ka lo a ra ko Den min bora Ala ra ko Yesu lo, Ala be to jengonya ra ni o tigi ye, o tigi fana be to jengonya ra ni Ala ye. <sup>16</sup> Fa Ala be an kanu cogo min na, an koni ka o lon, an fana lara a ra. Ala ta ko bee ye kanuya le ye; kanuya be mogo

min jusukun na, o tigi be jɛnɔɔɔnya ra ni Ala ye, Ala fana be jɛnɔɔɔnya ra ni o tigi ye.

<sup>17</sup> Fɛn min b'a yira ko Ala ta kanuya be an jusukun na can ra, o ye ko kititigelon na siranya tɛna an sɔɔɔ, sabu Kirisita\* be cogo min na, an fana be tagama o cogo le ra dunuɔa kɔɔɔ.

<sup>18</sup> Siranya tɛ kanuya ra, sabu kanuya dafanin be siranya ban; mɔɔɔ ta kojugu ta tɔɔɔ le be siranya bla a ra. O kɔsɔn mɔɔɔ min be siran, o tigi ta kanuya ma dafa. <sup>19</sup> Anw kɔni, anw be tɔw kanu, sabu Ala kɔnna ka an kanu. <sup>20</sup> Ni mɔɔɔ min ko a be Ala kanu, k'a sɔɔɔ a be a balema kɔninya, o tigi ye faninyafɔbaga le ye; sabu i ɔa be i balema min na, ni i tɛ o kanu, i ɔa tɛ Ala min na, i tɛ se ka o kanu. <sup>21</sup> Yesu Kirisita ka ci min fɔ an ye, o le ye nin ye: ni mɔɔɔ min be Ala kanu, o tigi ka kan ka a balemaw fana kanu.

## 5

### *Mɔɔɔ ka kan ka sɔn Ala ta ma*

<sup>1</sup> Ni mɔɔɔ o mɔɔɔ ka la a ra ko Yesu le ye Kisibaga\* ye, o tigi ye Ala den le ye. Ni i be face kanu, i be a den fana kanu. <sup>2</sup> Ni an be Fa Ala kanu k'a ta cifɔninw sira tagama, an b'a lɔn o le fɛ ko an be a ta denw kanu. <sup>3</sup> Ni an be Ala kanu, an ka kan ka a ta cifɔninw sira tagama. A ta cifɔninw fana man gbɛlɛn. <sup>4</sup> Mɔɔɔ o mɔɔɔ kɛra Ala den ye, o tigi be se sɔɔɔ dunuɔa kan. Fɛn min b'a to an be se sɔɔɔ dunuɔa kan, o ye an ta lanaya ye. <sup>5</sup> Jɔn le be se sɔɔɔ dunuɔa kan? Mɔɔɔ min lara a ra ko Den min bɔra Ala ra\* ko o ye Yesu ye, o tigi lo.

<sup>6</sup> Min nana ji ni jori sababu ra, o le ye Yesu Kirisita ye; a ma na ji daman sababu ra, nka a nana ji ni jori le sababu ra. Nin Saninman\* le be o seere ye, sabu Nin Saninman le ye can ye. <sup>7</sup> Sisan o kera seere saba ye: <sup>8</sup> Nin Saninman, ani ji, ani jori. Ayiwa, o seere saba be bennin lo kelen ma fana. <sup>9</sup> An be son adamadenw ta seereya ma, nka Ala ta seereya ka bon ni adamadenw ta ye. Den min bora Ala ra\*, Ala ka min fo o ta ko ra, o le ye Ala ta seereya ye. <sup>10</sup> Den min bora Ala ra, ni mogo min ka la o ra, Ala ta seereya be o tigi jusukun na. Nka ni mogo min ma la Ala ra, o tigi ka Ala ke faninyafobaga le ye, sabu Den min bora a ra, Ala ka seereya min ke o ta ko ra, o tigi ma la o ra. <sup>11</sup> Ayiwa, o seereya fle nin ye: Ala ka panamanya banbari di an ma; Den min bora Ala ra, o panamanya be soro o le fe. <sup>12</sup> Ni o Den be mogo min fe, panamanya be o tigi fe. Nka Den min bora Ala ra, ni o te mogo min fe, panamanya te o tigi fe.

### *Jigi min be lanabagaw fe*

<sup>13</sup> Ayiwa, Den min bora Ala ra\*, aw minw lara o tgo ra, ne be nin sebe ci aw ma, janko aw y'a lon ko aw ka panamanya banbari soro. <sup>14</sup> Ayiwa, min be an ja gbeya, o fle nin ye: Ni an ka fen o fen daari Ala fe ka kapa ni a sago ye, a be an lamen. <sup>15</sup> Ni an k'a lon ko a be an lamen, an k'a lon fana ko ni an ka fen o fen daari a fe, an ka o fen soro ka ban.

<sup>16</sup> Ni mogo do k'a balema ye a be jurumun do kera, jurumun min te saya lase mogo ma, a ka kan ka Ala daari, janko Ala ye panamanya di a

balema ma. Minw ta jurumun tɛ saya lase mɔɔ ma, ne bɛ olugu le ma. Sabu jurumun dɔ bɛ yi, o bɛ saya lase mɔɔ ma; ne m'a fɔ ko aw ye Ala daari mɔɔ ye o jurumun kosɔn. <sup>17</sup> Terenbariya bɛɛ ye jurumun le ye, o ye can ye, nka jurumun dɔw bɛ yi, o tɛ saya lase mɔɔ ma.

<sup>18</sup> An k'a lɔn ko mɔɔ o mɔɔ kɛra Ala den ye, o tigi tɛ to ka jurumun kɛ; sabu Den min bɔra Ala ra, ale bɛ o tigi tanga, Setana fana tɛ se a ma.

<sup>19</sup> An k'a lɔn fana ko an kɛra Ala ta ye, nka dunupa bɛɛ lajennin bɛɛ bɛ Setana ta fanga le kɔrɔ.

<sup>20</sup> Nka Den min bɔra Ala ra, an k'a lɔn ko o le nana hakiritigiya di an ma, janko an ye Ala Cantigi lɔn; an bɛ Ala Cantigi ta jɛnɔɔɔnya le ra, ani Den\* min bɔra Ala ra, Yesu Kirisita. Ale le ye Ala Cantigi ye, ani panamanya banbari.

<sup>21</sup> Ayiwa, ne ta denmisenw, aw ye aw yɛɛ kɔrɔsi batofɛn wɛrɛw ra.

**Biblu Ala ta Kuma**  
**Jula: Biblu Ala ta Kuma Bible**

copyright © 2013 Wycliffe Bible Translators, Inc.

Language: Julakan

Contributor: Wycliffe Bible Translators, Inc.

All rights reserved.

2020-11-18

---

PDF generated using Haiola and XeLaTeX on 21 Feb 2024 from source  
files dated 29 Jan 2022

0c9588de-99ac-53f9-aa9b-6885106dcde8